

മധുരമായ കുട്ടികളേ- നിങ്ങളുടെ കടമയാണ് വീടുവീടുകളിൽ ബാബയുടെ സന്ദേശം നൽകുക എന്നത്, ഏത് സാഹചര്യമായാലും യുക്തി രചിച്ച് ബാബയുടെ പരിചയം ഓരോരുത്തർക്കും തീർച്ചയായും നൽകണം.

ചോദ്യം- നിങ്ങൾ കുട്ടികൾക്ക് ഏതൊരു കാര്യത്തിലാണ് താല്പര്യം വേണ്ടത്?

ഉത്തരം- പുതിയ പുതിയ പോയിന്റ്സ് വരുമ്പോൾ, തന്റെ കൈയ്യിൽ അത് കുറിച്ച് വൈക്കുന്നതിനുള്ള താല്പര്യം ഉണ്ടായിരിക്കണം എന്നെന്നാൽ ഇത്രയും പോയിന്റ്സ് ഓർമ്മ നിൽക്കുക ബുദ്ധിമുട്ടാണ്. നോട്ട് എടുത്ത് ആർക്കും മനസ്സിലാക്കിക്കൊടുക്കാം. എഴുതി എന്നിട്ട് അത് അതേപോലെ വെച്ചു എന്നാകരുത്. നല്ലരീതിയിൽ മനസ്സിലാക്കുന്ന കുട്ടികൾക്ക് നോട്ട്സ് എഴുതുന്നതിൽ വളരെ അധികം താല്പര്യം ഉണ്ടാകും.

ഗീതം- ലക്ഷം സമ്പാദിക്കുന്നവനേ.....

ഓംശാന്തി. മധുര മധുരമായ കുട്ടികൾ ഗീതം കേട്ടോ. ആത്മീയ കുട്ടികളേ, എന്ന വാക്ക് ഒരു ബാബയ്ക്കു മാത്രമേ പറയാൻ പറ്റൂ. ആത്മീയ അച്ഛനല്ലാതെ മറ്റാർക്കും ഒരിയ്ക്കലും ആരെയും ആത്മീയ കുട്ടികളേ എന്ന് വിളിക്കാൻ പറ്റില്ല. കുട്ടികൾക്ക് അറിയാം സർവ്വാത്മാക്കളുടേയും അച്ഛൻ ഒരേയൊരാളാണ്, നമ്മൾ എല്ലാവരും സഹോദരങ്ങളാണ്. ബ്രദർഹുഡ് എന്ന് പറയുന്നുണ്ട്, എന്നാലും മായയുടെ പ്രവേശനമുള്ളതിനാൽ പരമപിതാ പരമാത്മാവിനെ സർവ്വവ്യാപി എന്നു പറയുന്നു അതിനാൽ ഫാദർഹുഡ് ആവുന്നു. രാവണരാജ്യം പഴയലോകത്തിലാണ് ഉണ്ടാകുന്നത്. പുതിയ ലോകത്തിൽ രാമരാജ്യം അഥവാ ഈശ്വരീയ രാജ്യമാണുള്ളത്. ഇത് മനസ്സിലാക്കേണ്ട കാര്യമാണ്. രണ്ട് രാജ്യങ്ങൾ തീർച്ചയായുമുണ്ട്- ഈശ്വരീയ രാജ്യവും ആസുരീയ രാജ്യവും. പുതിയ ലോകവും പഴയ ലോകവും. പുതിയ ലോകം തീർച്ചയായും ബാബയായിരിക്കും രചിക്കുക. ഈ ലോകത്തിൽ മനുഷ്യർ പുതിയ ലോകത്തേയും പഴയലോകത്തേയും പോലും മനസ്സിലാക്കുന്നില്ല. ഒന്നും അറയുന്നില്ല. നിങ്ങൾക്കും ഒന്നും അറിയില്ലായിരുന്നു, വിവരമില്ലാത്തവരായിരുന്നു. പുതിയ സുഖത്തിന്റെ ലോകം ആരാണ് സ്ഥാപിക്കുന്നത് പിന്നീട് പഴയ ലോകത്തിൽ ദുഃഖം എന്തുകൊണ്ടാണ് ഉണ്ടാകുന്നത്, സ്വർഗ്ഗത്തിൽ നിന്നും നരകമായി മാറുന്നത് എങ്ങനെയാണ്, ഇത് ആർക്കും അറിയില്ല. ഈ കാര്യങ്ങൾ മനുഷ്യർ തന്നെയല്ലേ അറിയേണ്ടത്. ദേവതകളുടെ ചിത്രമുണ്ട് എങ്കിൽ ആദി സനാതന ദേവീദേവന്മാരുടെ രാജ്യമുണ്ടായിരുന്നു. ഈ സമയത്ത് ഇല്ല. ഇത് പ്രജകൾക്കുമേലുള്ള പ്രജകളുടെ രാജ്യമാണ്. ബാബ ഭാരതത്തിൽ തന്നെയാണ് വരുന്നത്. ശിവബാബ ഭാരതത്തിൽ വന്ന് എന്താണ് ചെയ്യുന്നത് എന്ന് മനുഷ്യർക്ക് അറിയില്ല. തന്റെ ധർമ്മത്തെത്തന്നെ മറന്നുപോയി. നിങ്ങൾക്ക് ഇപ്പോൾ ത്രിമൂർത്തികളുടേയും ശിവബാബയുടേയും പരിചയം നൽകണം. ബ്രഹ്മ ദേവതാ, വിഷ്ണു ദേവതാ, ശങ്കര ദേവത എന്നു പറയാറുണ്ട് എന്നിട്ട് പറയും ശിവ പരമാത്മായേ നമഃ അതിനാൽ നിങ്ങൾ കുട്ടികൾ ത്രിമൂർത്തി ശിവന്റെ പരിചയമാണ് നൽകേണ്ടത്. ഇങ്ങനെ ഇങ്ങനെ സേവനം ചെയ്യണം. ഏത് സാഹചര്യമായാലും ബാബയുടെ പരിചയം നൽകിയാൽ സമ്പത്ത് എടുക്കാം. നിങ്ങൾക്ക് അറിയാം നമ്മൾ ഇപ്പോൾ സമ്പത്ത് എടുക്കുകയാണ്. ഇനിയും കൂടുതൽ പേർക്ക് സമ്പത്ത് എടുക്കണം. നമ്മുടെ കടമയാണ് വീടു വീടുകളിൽ ബാബയുടെ സന്ദേശം എത്തിക്കുക എന്നത്. വാസ്തവത്തിൽ സന്ദേശ വാഹകൻ ഒരേയൊരു ബാബയാണ്. ബാബ തന്റെ പരിചയം നിങ്ങൾക്ക് നൽകുന്നു. നിങ്ങൾ പിന്നീട് മറ്റുള്ളവർക്ക് ബാബയുടെ പരിചയം നൽകണം. ബാബയുടെ ജ്ഞാനം നൽകണം. മുഖ്യമാണ് ത്രിമൂർത്തി ശിവൻ, ഇതുതന്നെ അടയാള ചിഹ്നമായി നിർമ്മിച്ചിട്ടുണ്ട്. ഗവൺമെന്റ് ഇതിന്റെ യഥാർത്ഥ അർത്ഥം മനസ്സിലാക്കുന്നില്ല. അതിൽ ചർക്കപോലെ ചക്രം നൽകിയിട്ടുണ്ട് പിന്നെ അതിൽ സത്യമേവ ജയതേ എന്ന് എഴുതിയിട്ടുണ്ട്. അതിന്റെ അർത്ഥം വരുണേയില്ല. ഇത് സംസ്കൃത വാക്കാണ്. ഇപ്പോൾ ബാബയാണ് സത്യം. ഇപ്പോൾ ബാബ എന്താണോ മനസ്സിലാക്കിത്തരുന്നത് അതിലൂടെ മുഴുവൻ വിശ്വത്തിനുമേലും നിങ്ങളുടെ വിജയമുണ്ടാകുന്നു. ബാബ പറയുന്നു ഞാൻ സത്യമാണ് പറയുന്നത് നിങ്ങൾക്ക് ഈ പഠിപ്പിലൂടെ സത്യമായും നാരായണ നാവാൻ സാധിക്കും. അവർ എന്തെല്ലാം അർത്ഥങ്ങളാണ് മനസ്സിലാക്കുന്നത്. അതും അവരോട് ചോദിക്കണം. ബാബ അനേകം പ്രകാരത്തിൽ മനസ്സിലാക്കിത്തരുന്നുണ്ട്. എവിടെയെല്ലാം മേളകൾ നടക്കുന്നുണ്ടോ അവിടെയെല്ലാം നദികളിൽ ചെന്ന് മനസ്സിലാക്കിക്കൊടുക്കുക. പതിത പാവനി ഗംഗയാവുക സാധ്യമല്ല. നദികൾ സാഗരത്തിൽ നിന്നാണ് പുറപ്പെടുന്നത്. നിങ്ങൾ മാതാക്കളിൽ ഇപ്പോൾ ജ്ഞാനമുണ്ട്, ഗൗരവത്തിലേക്ക് പോകുന്നു, അതിന്റെ മുഖത്തിൽ നിന്നും ജലം വരുന്നു, ഇത് ഗംഗാജലമാണ് എന്ന് കരുതുന്നു. ഇവിടെ ഗംഗാ ജലം എവിടെ നിന്നു വന്നു എന്ന് പഠിപ്പും വിവരവുമുള്ള ആളുകൾ പോലും ചിന്തിക്കുന്നില്ല.

ല്ല. ബാണം എയ്തതും ഗംഗ പുറത്തുവന്നു എന്ന് ശാസ്ത്രങ്ങളിൽ കാണിക്കുന്നുണ്ട്. ഇപ്പോൾ ഇത് ജ്ഞാനത്തിന്റെ കാര്യമാണ്. അർജുനൻ ബാണം എയ്തു അപ്പോൾ ഗംഗ പുറത്തുവന്നു എന്നല്ല. എത്ര ദൂര ദൂരങ്ങളിൽ തീർത്ഥാടനത്തിനായി പോകുന്നു. ശങ്കരന്റെ ജന്മയിൽ നിന്നാണ് ഗംഗ പുറപ്പെടുന്നത്, ഇതിൽ സ്നാനം ചെയ്താൽ മാലാഖയായി മാറും എന്നു കരുതുന്നു. മനുഷ്യനിൽ നിന്നും ദേവതയായി മാറുക എന്നതും മാലാഖയായി മാറുക എന്നതും ഒന്നുതന്നെല്ലെ.

ഇപ്പോൾ നിങ്ങൾ കുട്ടികൾ ബാബയുടെ പരിചയമാണ് നൽകേണ്ടത് അതിനാലാണ് ബാബ ഈ ചിത്രം നിർമ്മിച്ചിരിക്കുന്നത്. ത്രിമൂർത്തി ശിവന്റെ ചിത്രത്തിൽ മുഴുവൻ ജ്ഞാനവുമുണ്ട്. അവരുടെ ത്രിമൂർത്തികളുടെ ചിത്രത്തിൽ ജ്ഞാനം നൽകുന്ന ശിവന്റെ ചിത്രമില്ല. ജ്ഞാനം നേടുന്ന ആളുടെ ചിത്രമുണ്ട്. ഇപ്പോൾ നിങ്ങൾ ത്രിമൂർത്തി ശിവന്റെ ചിത്രം ഉപയോഗിച്ച് മനസ്സിലാക്കിക്കൊടുക്കുന്നു. മുകളിലാണ് ജ്ഞാനം നൽകുന്നയാൾ. ബ്രഹ്മാവിന് അവരിൽ നിന്നാണ് ജ്ഞാനം ലഭിക്കുന്നത് പിന്നീട് അതിനെ പ്രചരിപ്പിക്കുന്നു. ഇതിനെയാണ് ഈശ്വരീയ ധർമ്മത്തിന്റെ സ്ഥാപന ചെയ്യുന്ന മിഷനറി എന്നു പറയുന്നത്. ഈ ദേവീ ദേവതാ ധർമ്മം വളരെ അധികം സുഖം നൽകുന്നതാണ്. നിങ്ങൾ കുട്ടികൾക്ക് തന്റെ സത്യ ധർമ്മത്തിന്റെ അറിവ് ലഭിച്ചു. നിങ്ങൾക്ക് അറിയാം നമ്മെ ഭഗവാനാണ് പഠിപ്പിക്കുന്നത്. നിങ്ങൾ എത്ര സന്തുഷ്ടരാകുന്നു. ബാബ പറയുന്നു നിങ്ങൾ കുട്ടികളുടെ സന്തോഷത്തിന് പരിമിതികൾ ഉണ്ടാവാൻ പാടില്ല എന്തുകൊണ്ടെന്നാൽ നിങ്ങളെ പഠിപ്പിക്കുന്നത് സ്വയം ഭഗവാനാണ്, ഭഗവാൻ നിരാകാരനായ ശിവനാണ്, അല്ലാതെ കൃഷ്ണനല്ല. ബാബ ഇരുന്ന് മനസ്സിലാക്കിത്തരുന്നു സർവ്വരുടേയും സർഗതി ദാതാവ് ഒരാളാണ്. സർഗതി എന്ന് സത്യയുഗത്തെയാണ് പറയുന്നത്, ദുർഗ്ഗതി എന്ന് കലിയുഗത്തെയാണ് പറയുന്നത്. പുതിയ ലോകത്തെ പുതിയത് എന്നും പഴയലോകത്തെ പഴയത് എന്നുമാണ് പറയുക. മനുഷ്യർ കരുതുന്നത് ഇപ്പോൾ ലോകത്തിന് പഴയതാവാൻ ഇനിയും 40,000 വർഷം ബാക്കിയുണ്ട് എന്നാണ്. എത്രത്തോളം തെറ്റിദ്ധാരണയിലാണ്. ബാബയ്ക്കല്ലാതെ മറ്റാർക്കും ഈ കാര്യങ്ങൾ മനസ്സിലാക്കിത്തരാൻ സാധിക്കില്ല. ബാബ പറയുന്നു ഞാൻ നിങ്ങൾ കുട്ടികൾക്ക് രാജ്യഭാഗ്യം നൽകി ബാക്കി എല്ലാവരുേയും വീട്ടിലേയ്ക്ക് കൊണ്ടുപോകും, എന്റെ മതത്തിലൂടെ നടക്കുന്നത് ആരാണോ അവർ ദേവതയാകും. ഈ കാര്യങ്ങൾ നിങ്ങൾ കുട്ടികൾ മാത്രമേ അറിയുന്നുള്ളൂ, പുതിയവർക്ക് എന്ത് മനസ്സിലാകും.

നിങ്ങൾ പുനോട്ടക്കാരുടെ ജോലിയാണ് പുനോട്ടം തയ്യാറാക്കുക. പുനോട്ടത്തിന്റെ ഉടമസ്ഥൻ നിർദ്ദേശങ്ങൾ നൽകുകയാണ്. പുതിയ ആളുകളെ കണ്ട് അവർക്ക് ബാബ ജ്ഞാനം നൽകില്ല. ഈ ജോലി നിങ്ങൾ പുനോട്ടം സൂക്ഷിക്കുന്നവരുടേതാണ്. ബാബ കൽക്കത്തയിലേയ്ക്ക് വരുകയാണ് എന്നു കരുതുകുട്ടികൾ വിചാരിക്കും എന്റെ ഓഫീസറെ അല്ലെങ്കിൽ ഇന്ന മിത്രത്തെ ബാബയുടെ അടുത്തേയ്ക്ക് കൊണ്ടുവരണം. ബാബ പറയും, അവർ ഒന്നും മനസ്സിലാക്കുകയില്ല. ബുദ്ധുവിനെ മുന്നിൽ കൊണ്ടുവന്ന് ഇരുത്തിയതുപോലെയാവും അതിനാൽ ബാബ പറയുന്നു പുതിയവരെ ഒരിയ്ക്കലും ബാബയുടെ മുന്നിലേയ്ക്ക് കൊണ്ടുവരരുത്. ഇത് നിങ്ങൾ പുനോട്ടത്തിൽ ജോലി ചെയ്യുന്നവരുടെ കർത്തവ്യമാണ്, അല്ലാതെ പുനോട്ടത്തിന്റെ ഉടമസ്ഥന്റേതല്ല. പുനോട്ടം നിർമ്മിക്കുക എന്നത് നിങ്ങൾ പുനോട്ടക്കാരുടെ ജോലിയാണ്. ബാബ നിർദ്ദേശം നൽകുന്നു- ഇങ്ങനെ ഇങ്ങനെ ചെയ്യൂ എന്ന് അതിനാൽ ബാബ ഒരിയ്ക്കലും പുതിയവരെ കാണുന്നില്ല. പക്ഷേ ചിലപ്പോൾ അതിഥികളായി വീട്ടിലേയ്ക്ക് വരുമ്പോൾ ദർശനം നടത്തണം എന്ന് പറയുന്നു. നിങ്ങൾ ഞങ്ങളെ എന്തുകൊണ്ടാണ് കാണാൻ അവുവദിക്കാത്തത്? ശങ്കരാചാര്യരുടെ അടുത്തേയ്ക്ക് എത്രപേരാണ് പോകുന്നത്. ഇന്നുകാലത്ത് ശങ്കരാചാര്യർക്ക് വളരെ വലിയ പദവിയാണ്. പഠിപ്പും വിവരവും ഉള്ള ആളാണ്, എങ്കിലും വികാരത്തിലൂടെ ജന്മമെടുത്തവരല്ലേ. ട്രസ്റ്റികൾ ഗദ്ദിയിൽ ആരെ വേണമെങ്കിലും ഇരുത്തും. എല്ലാവരുടേയും അഭിപ്രായങ്ങൾ വേറെ വേറെയാണ്. ബാബ സ്വയം വന്ന് കുട്ടികൾക്ക് തന്റെ പരിചയം നൽകുന്നു അതായത് ഞാൻ കല്പ കല്പം ഈ പഴയ ശരീരത്തിൽ വരുന്നു. ഇവർക്കും തന്റെ ജന്മങ്ങളെ അറിയുകയില്ല. ശാസ്ത്രങ്ങളിലാണെങ്കിൽ കല്പത്തിന്റെ ആയുസ്സ് ലക്ഷക്കണക്കിന് വർഷങ്ങളാണ് എന്ന് എഴുതിയിരിക്കുന്നു. മനുഷ്യന് ഇത്രയും ജന്മങ്ങൾ എടുക്കാൻ കഴിയില്ല എന്നതിനാൽ മൃഗങ്ങളേയും ചേർത്ത് 84 ലക്ഷം യോനികൾ എന്നു പറയുന്നു. മനുഷ്യർ എന്ത് കേൾക്കുന്നോ അതിനെ സത്യം സത്യം എന്നു പറയുന്നു. ശാസ്ത്രങ്ങളിൽ ഉള്ളതെല്ലാം ഭക്തിമാർഗ്ഗത്തിലെ കാര്യങ്ങളാണ്. കൽക്കത്തയിൽ ദേവിമാരുടെ വളരെ ഭംഗിയുള്ള ശോഭിക്കുന്ന ചിത്രങ്ങൾ നിർമ്മിക്കുന്നു, അലങ്കരിക്കുന്നു. പിന്നീട് അതിനെ മൂക്കിക്കളയുന്നു. ഇതും പാവകളുടെ പുജ ചെയ്യുന്ന കുഞ്ഞുങ്ങളാണ്. തീർത്തും കളങ്കമില്ലാത്തവരാണ്. നിങ്ങൾക്ക് അറിയാം ഇത് നരകമാണ്. സ്വർഗ്ഗത്തിലാണെങ്കിൽ അളവില്ലാത്ത സുഖമാണ്. ഇപ്പോഴും ആരെങ്കിലും മരിക്കുകയാണെങ്കിൽ സ്വർഗ്ഗത്തിലേയ്ക്ക് പോയി എന്നു പറയുന്നു എങ്കിൽ തീർച്ചയായും ഏതോ സമയത്ത് സ്വർഗ്ഗം ഉണ്ടായിരുന്നു, ഇപ്പോൾ ഇല്ല. നരകത്തിനു ശേഷം തീർച്ചയായും വീണ്ടും സ്വർഗ്ഗം വരും. ഈ കാര്യങ്ങളും നിങ്ങൾക്ക് അറിയാം. മനുഷ്യർക്കാണെ

കിൽ അല്പം പോലും അറിയില്ല. അതിനാൽ പുതിയവർക്ക് ബാബയുടെ മുന്നിൽ ഇരുന്നാൽ എന്ത് മനസ്സിലാകാനാണ് അതിനാൽ പുനോട്ടം സൂക്ഷിക്കുന്നവർ വേണം സംരക്ഷിക്കാൻ. ഇവിടെയാണെങ്കിൽ പുനോട്ടം സൂക്ഷിക്കാൻ വളരെ അധികം ആളുകൾ വേണം. മെഡിക്കൽ കോളേജിൽ ആരെങ്കിലും പുതിയതായി പോയിരുന്നാൽ ഒന്നും മനസ്സിലാകില്ല. ഈ ജ്ഞാനവും പുതിയതാണ്. ബാബ പറയുന്നു ഞാൻ വന്നിരിക്കുന്നത് പാവനമാക്കി മാറ്റാനാണ്. എന്നെ ഓർമ്മിക്കൂ എങ്കിൽ പാവനമായി മാറും. ഈ സമയത്ത് എല്ലാവരും തമോപ്രധാനമായ ആത്മാക്കളാണ്, അതിനാലാണ് ആത്മാവുതന്നെയാണ് പരമാത്മാവ്, എല്ലാവരിലും പരമാത്മാവുണ്ട് എന്നെല്ലാം പറയുന്നത്. എങ്കിൽ ബാബ ഇങ്ങനെയുള്ളവരുടെ മുന്നിൽ ഇരുന്ന് എന്തിന് തലയിട്ട് ഉടയ്ക്കണം. മുളളുകളെ പുഷ്പമാക്കി മാറ്റുക എന്നത് നിങ്ങൾ പുനോട്ടം സംരക്ഷിക്കുന്നവരുടെ ജോലിയാണ്.

നിങ്ങൾക്ക് അറിയാം ഭക്തി രാത്രിയാണ്, ജ്ഞാനമാണ് പകൽ. ബ്രഹ്മാവിന്റെ പകൽ, ബ്രഹ്മാവിന്റെ രാത്രി എന്ന് പാടാറുണ്ട്. പ്രജാപിതാ ബ്രഹ്മാവിന് തീർച്ചയായും മക്കളും ഉണ്ടാകും. ഇത്രയും ബ്രഹ്മാകുമാരന്മാരും കുമാരിമാരുമുണ്ട് എങ്കിൽ ഇവരുടെ ബ്രഹ്മാവ് ആരാണ്? എന്ന് ചോദിക്കാനുള്ള ബുദ്ധിപോലും ആരിലും ഇല്ല. അല്ല പ്രജാപിതാ ബ്രഹ്മാവ് വളരെ പ്രശസ്തനാണ്, അവരിലൂടെയാണ് ബ്രാഹ്മണ ധർമ്മത്തിന്റെ സ്ഥാപനമുണ്ടാകുന്നത്. ബ്രഹ്മദേവതയേ നമ: എന്നും പറയാറുണ്ട്. ബാബ നിങ്ങൾ കുട്ടികളെ ബ്രാഹ്മണനാക്കി പിന്നീട് ദേവതയാക്കി മാറ്റുന്നു.

പുതിയ പുതിയ പോയിന്റേസ് ലഭിക്കുമ്പോൾ അത് കുറിച്ചുവെയ്ക്കുന്നതിൽ കുട്ടികൾക്ക് താല്പര്യം ഉണ്ടാകണം. നല്ലരീതിയിൽ മനസ്സിലാക്കുന്ന കുട്ടികൾക്ക് നോട്ട് എഴുതുന്ന ശീലം ഉണ്ടാകും. നോട്ട് എഴുതുന്നത് നല്ലതാണ് എന്നെന്നാൽ ഇത്രയും അധികം പോയിന്റേസ് ഓർമ്മയിൽ നിൽക്കുക ബുദ്ധിമുട്ടാണ്. നോട്ട് എഴുതി പിന്നീട് ആർക്കുവേണമെങ്കിലും മനസ്സിലാക്കിക്കൊടുക്കാം. എഴുതിയ കോപ്പി അതേപടി ഇരിക്കണം എന്നല്ല. പുതിയ പുതിയ പോയിന്റേസ് ലഭിക്കുമ്പോൾ പഴയ പോയിന്റേസിന്റെ കോപ്പി അവിടെത്തന്നെയിരിക്കും. സ്കൂളിലും പഠിക്കാൻ പോകുമ്പോൾ, മുമ്പ് പഠിച്ച ക്ലാസിലെ പുസ്തകം ബാക്കിയുണ്ടാകും. നിങ്ങൾ മനസ്സിലാക്കിക്കൊടുക്കുമ്പോൾ അവസാനം മന്മനാഭവ എന്നത് മനസ്സിലാക്കിക്കൊടുക്കണം. ബാബയേയും സൂഷ്മി ചക്രത്തേയും ഓർമ്മിക്കൂ. മുഖ്യമായ കാര്യം എന്നെമാത്രം ഓർമ്മിക്കുക എന്നതാണ്, ഇതിനെത്തന്നെയാണ് യോഗാഗ്നി എന്നു പറയുന്നത്. ഭഗവാനാണ് ജ്ഞാനസാഗരം. മനുഷ്യർ ശാസ്ത്രങ്ങളുടെ സാഗരമാണ്. ബാബ ശാസ്ത്രങ്ങളേതും പഠിപ്പിക്കുന്നില്ല, ബാബയും ശാസ്ത്രം കേൾപ്പിച്ചാൽ പിന്നെ ഭഗവാനും മനുഷ്യരും തമ്മിൽ എന്ത് വ്യത്യാസമാണ് ഉണ്ടാവുക? ബാബ പറയുന്നു ഈ ഭക്തിമാർഗ്ഗത്തിലെ ശാസ്ത്രങ്ങളുടെ സാരം നിങ്ങൾക്ക് മനസ്സിലാക്കിത്തരുന്നു.

അവർ ഓടക്കുഴൽ വായിച്ച് സർപ്പത്തെ പിടിച്ചാൽ പിന്നെ അതിന്റെ പല്ല് പിഴുത് കളയുന്നു. ബാബയും അതുപോലെ വിഷം കുടിക്കുന്നതിൽ നിന്നും നിങ്ങളെ രക്ഷിക്കുന്നു. ഈ വിഷത്താലാണ് മനുഷ്യൻ പതിതമായത്. ബാബ ഇതിനെ ഉപേക്ഷിക്കാൻ പറയുന്നു എന്നിട്ടും ഉപേക്ഷിക്കുന്നില്ല. ബാബ വെളുത്തവരാക്കി മാറ്റുന്നു എന്നിട്ടും താഴെ വീണ് മുഖം കറുപ്പിക്കുന്നു. ബാബ വന്നിരിക്കുന്നു നിങ്ങൾ കുട്ടികളെ ജ്ഞാനചിതയിൽ ഇരുത്താൻ. ജ്ഞാനചിതയിൽ ഇരിക്കുന്നതിലൂടെ നിങ്ങൾ വിശ്വത്തിന്റെ അധികാരിയും ജഗദ്ജിത്തുമായി മാറുന്നു. ശരി!

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ ആത്മീയ സന്താനങ്ങൾക്ക് മാതാവും പിതാവുംമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

1). സദാ സന്തോഷം ഉണ്ടാകണം കാരണം നമ്മൾ സത്യ ധർമ്മത്തിന്റെ സ്ഥാപനയ്ക്ക് നിമിത്തമായിരിക്കുന്നു. സ്വയം ഭഗവാൻ നമ്മെ പഠിപ്പിക്കുകയാണ്. നമ്മുടെ ദേവീ ദേവതാ ധർമ്മം വളരെ അധികം സുഖം നൽകുന്നതാണ്.

2). പുനോട്ടത്തിലെ ജോലിക്കാരനായി മാറി മുളളുകളെ പുഷ്പമാക്കി മാറ്റുന്നതിനുള്ള സേവനം ചെയ്യണം. പൂർണ്ണമായും പാലന നൽകി പിന്നീട് ബാബയുടെ മുന്നിൽ കൊണ്ടുവരണം. പരിശ്രമിക്കണം.

വരദാനം- സ്നേഹത്തിന്റെ മടിത്തട്ടിൽ അന്തരീക സുഖം അഥവാ സർവ്വശക്തികളുടേയും അനുഭവം ചെയ്യുന്നവരായ യഥാർത്ഥ പുരുഷാർത്ഥിയായി ഭവിയ്ക്കട്ടെ!

ആരാണ് യഥാർത്ഥ പുരുഷാർത്ഥികൾ അവർ ഒരിയ്ക്കലും പരിശ്രമത്തിന്റെ അഥവാ ക്ഷീണത്തിന്റെ അനുഭവം ചെയ്തില്ല, സദാ പ്രേമത്തിൽ സന്തുഷ്ടരായിരിക്കും. അവർ സങ്കല്പംകൊണ്ടുപോലും സറണ്ടർ ആയതിനാൽ ഞങ്ങൾ ബാപ്തദായോടൊപ്പം നടക്കുകയാണ് എന്ന അനുഭവം ചെയ്യും, പരിശ്രമത്തിന്റെ കാലുകൾ കൊണ്ടല്ല എന്നാൽ സ്നേഹത്തിന്റെ മടിത്തട്ടിൽ പോയിക്കൊണ്ടിരിക്കുകയാണ്, സ്നേഹത്തിന്റെ മടിയിൽ സർവ്വശക്തികളുടേയും അനുഭൂതിയുള്ളതിനാൽ അവർ നടക്കുകയല്ല എന്നാൽ സദാ സന്തോഷത്തിൽ അന്തരീക സുഖത്തിൽ സർവ്വശക്തികളുടേയും അനുഭവത്തിൽ പറന്നുകൊണ്ടിരിക്കും.

സ്റ്റോഗൻ- നിശ്ചയമാകുന്ന അടിത്തറയെ പക്കയാക്കു എങ്കിൽ ശ്രേഷ്ഠ ജീവിതത്തിന്റെ അനുഭവം സ്വതവേ ഉണ്ടാകും.